

ಹೀಗೆ ನಮ್ಮ ಸಮಾಜದಲ್ಲಿರುವಂತಹ ಪ್ರಮುಖ ವರ್ಗದವರು ಸದಸ್ಯರಾಗಿರುವಂತಹ ಗೃಹನಿರ್ಮಾಣ ಸಹಕಾರ ಸಂಘದವರು ಶಿಫಾರಸ್ ಮಾಡಿ ಕಳುಹಿಸಿಕೊಟ್ಟರೆ ಈ ನಿರ್ದೇಶಕರು ಪೆಟ್ಟಿಗೆಯಲ್ಲಿ ೨-೩ ತಿಂಗಳ ಕಾಲ ಇಟ್ಟುಕೊಳ್ಳುವುದು ಸರಿಯಾದ ಕ್ರಮವಲ್ಲ. ಇವರು ಪಕ್ಷಪಾತ ಭಾವನೆಯಿಂದ ವರ್ತನೆ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಸಾರ್ವಜನಿಕ ಕೆಲಸಗಳನ್ನು ಮಾಡುವಂತಹ ನೌಕರರ ಹಿತದ ಪ್ರಶ್ನೆ ಇಲ್ಲಿ ಅಡಕವಾಗಿದೆ ಮೈಸೂರು ನಗರದ ನಾಗರಿಕರ ಹಿತವನ್ನು ನಾನು ಕಾಪಾಡಬೇಕಾಗಿದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಮೈಸೂರು ನಗರಕ್ಕೆ ಒಂದು ಸಲ ಭೇಟಿ ಕೊಡಬೇಕು. ಭೇಟಿ ಕೊಟ್ಟ ಸಮಯದಲ್ಲಿ ಸ್ಥಳ ಪರಿಶೀಲನೆ ಮಾಡಿ ಒಂದು ಅಂತಿಮ ತೀರ್ಮಾನ ತೆಗೆದುಕೊಳ್ಳಬೇಕೆಂದು ಮತ್ತು ತಾತ್ಕಾಲಿಕ ಮನೋಭಾವದಿಂದ ವರ್ತನೆ ಮಾಡುತ್ತಿರುವ ಈ ಅಧಿಕಾರಿಯ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ತಿಳಿಸುತ್ತೇನೆ. ಮೈಸೂರು ನಗರ ಯೋಜನಾ ಪ್ರಾಧಿಕಾರದವರಾಗಲೀ, ಮೈಸೂರು ನಗರಾಭಿವೃದ್ಧಿ ಸಮಿತಿಯವರಾಗಲೀ, ಟ್ರಸ್ಟಿ ಬೋರ್ಡಿನವರಾಗಲೀ ಹಾಗೂ ಗೃಹ ನಿರ್ಮಾಣ ಸಹಕಾರ ಸಂಘಗಳಾಗಲೀ ಈ ಲೇ-ಔಟ್ ಬಗ್ಗೆ ಶಿಫಾರಸ್ ಮಾಡಿದರೆ, ಅದನ್ನು ಒಟ್ಟು ಅಧಿಕಾರಿ ತಾತ್ಕಾಲಿಕ ಮನೋಭಾವದಿಂದ ಕಾಣಲು ಕಾರಣವೇನು ?

ಅಧ್ಯಕ್ಷರು.—ತಾವು ಜಾಗೃತ ಹೇಳಿ ಮಂಗಳಿಸಿ.

ಶ್ರೀ ವೇದಾಂತ ಹೆಮ್ಮಿಗೆ.—ಇದರ ಬಗ್ಗೆ ಸರ್ಕಾರ ಸೂಕ್ತ ತನಿಖೆ ನಡೆಸಬೇಕು ಮತ್ತು ತಾತ್ಕಾಲಿಕ ಮನೋಭಾವದಿಂದ ಇರುವಂತಹ ಅಧಿಕಾರಿ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಇಲ್ಲಿ ಮಾನ್ಯ ಸದಸ್ಯರ ಪ್ರಶ್ನೆಯೂ ಸುಲಭವಾಗಿದೆ ಮತ್ತು ಇದಕ್ಕೆ ಉತ್ತರವು ಸಹ ಸುಲಭವಾಗಿದೆ. ಕರ್ನಾಟಕ ನಗರ ಯೋಜನಾ ಪ್ರಾಧಿಕಾರಿಗಳಿಗೆ ನಿರ್ದೇಶಕರು ಇರುವುದಿಲ್ಲ. ನಗರ ಯೋಜನಾ ಇಲಾಖಾ ನಿರ್ದೇಶಕರು, ಪ್ರಾಧಿಕಾರಿಗಳು ಭೂ ಉಪಯೋಗ ಬದಲಾವಣೆಗೆ ಸರ್ಕಾರಕ್ಕೆ ಸಲ್ಲಿಸುವ ಮನವಿ ವಿಚಾರದಲ್ಲಿ ಸರ್ಕಾರದಿಂದ ತಾಂತ್ರಿಕ ಅಭಿಪ್ರಾಯ ಕೇಳಿದಾಗ ಮಾತ್ರ ಅವರ ಅಭಿಪ್ರಾಯವನ್ನು ತಿಳಿಸುವರೇ ವಿವಿಧ ಭೂ ಉಪಯೋಗ ಪರಿವರ್ತನೆ ಮಾಡುವುದು ಅವರ ಅಧಿಕಾರ ವ್ಯಾಪ್ತಿಗೆ ಬರುವುದಿಲ್ಲ. ಭೂ ಉಪಯೋಗದ ಪರಿವರ್ತನೆ ವಿಸ್ತರಿಸಿ ಸರ್ಕಾರದ ವ್ಯಾಪ್ತಿಗೆ ಬರಬೇಕು. ಆದ್ದರಿಂದ ಈ ತರಹದ ಪ್ರಮೇಯ ಒದಗುವ ಸಂಭವ ಉದ್ಭವವಾಗುವುದಿಲ್ಲ.

ಇನ್ನು ಮಾನ್ಯ ಸದಸ್ಯರು ಮೈಸೂರು ನಗರಕ್ಕೆ ನಾನು ಭೇಟಿ ಕೊಡಬೇಕು ಮತ್ತು ಅಲ್ಲಿ ಅನ್ಯಾಯಕ್ಕೆ ಬಳಗಾದವರನ್ನು ಭೇಟಿ ಮಾಡಬೇಕು ಎಂದು ಆಗ್ರಹ ಪಡಿಸಿದ್ದಾರೆ. ಅದರಂತೆ ನಾನು ಮೈಸೂರು ನಗರಕ್ಕೆ ಭೇಟಿ ಕೊಟ್ಟು ಈ ಕೆಲಸ ಮಾಡುತ್ತೇನೆಂಬ ಭರವಸೆಯನ್ನು ಮಾನ್ಯ ಸದಸ್ಯರಿಗೆ ಕೊಡುತ್ತೇನೆ.

ಕೆ. ಆರ್. ಪುರಂ ಪೋಲೀಸ್ ಹೆಡ್ ಕಾನ್‌ಸ್ಟೇಬಲ್ ಮೇಲೆ ಗೂಂಡಾಗಳ ಹಲ್ಲೆ

ಶ್ರೀ ಬಿ. ಎ. ಉಪರಬ್ಬ (ವಿಠಲ).—ಮಾನ್ಯ ಅಧ್ಯಕ್ಷರೇ, ಕೆ. ಆರ್. ಪುರಂ ಅರಕ್ಷಕರಾಣಿ ಯಲ್ಲಿ ಕೆಲಸ ಮಾಡುತ್ತಿರುವ ಹೆಡ್ ಕಾನ್‌ಸ್ಟೇಬಲ್ ಮನೆಗೆ ೧೬-೧೮ ಜನ ಗೂಂಡಾಗಳು ನುಗ್ಗಿ ಹಲ್ಲೆ ನಡೆಸಿದ್ದಾರೆ. ದಿನಾಂಕ ೨೫-೩-೧೯೮೫ ರಂದು ಈ ಒಂದು ಘಟನೆ ನಡೆದಿದೆ. ಈ ಗೂಂಡಾಗಳು ಸೈಕ್ಲರ್ ಜೈನು ರೇಜರ್ ಬ್ಲೇಡು, ಮತ್ತಿತರ ಮಾರಕ ಆಸ್ತ್ರಗಳಿಂದ ಹೊಡೆದರೆಂದು ಇವರು ಕಂಪ್ಲೇಂಟ್ ಕೊಟ್ಟರೂ ಸಹ ಪೋಲೀಸಿನವರು ಯಾವುದೇ ಕ್ರಮ ತೆಗೆದುಕೊಂಡಿಲ್ಲ. ಈಗ ಸಂಬಂಧ ಪಟ್ಟ ಗೂಂಡಾಗಳು ರಾಜರೋಷವಾಗಿ ಒಡಾಡಿಕೊಂಡಿರುವುದರಿಂದ ತಾವು ಯಾರ ಹತ್ತಿರ ತಮ್ಮ ಸಂಕಷ್ಟವನ್ನು ಹೇಳಿ ಕೊಳ್ಳಬೇಕೆಂದು ಅವರು ಹೇಳುತ್ತಿದ್ದಾರೆ. ಆದ್ದರಿಂದ ಇದಕ್ಕೆ ಮಾನ್ಯ ಮಂತ್ರಿಗಳು ವಿವರಣೆ ಕೊಡಬೇಕೆಂದೇ ಕೇಳಿಕೊಳ್ಳುತ್ತೇನೆ.

೨.೨೦.೫.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ವಿಷಯ ತಿವಾಜಿ ರಸ್ತೆಯಲ್ಲಿರುವ ಬ್ಲಾಕ್‌ಪಲ್ಲಿ ಪೋಲೀಸ್ ಕಾಲೋನಿಯಲ್ಲಿ ದಿನಾಂಕ ೨೫-೩-೧೯೮೫ ರ ರಾತ್ರಿ ನಡೆದ ಘಟನೆಗೆ ಸಂಬಂಧಿಸಿದ್ದು.

ಅ) ಕೆ. ಆರ್. ಪುರಂ ಪೋಲೀಸ್ ಠಾಣೆಯಲ್ಲಿ ಹೆಡ್ ಕಾನ್‌ಸ್ಟೇಬಲ್ ಆಗಿರುವ ಶ್ರೀ ಚಿಕ್ಕಮರಿಯಪ್ಪ ಇವರಿಗೆ ಬ್ಲಾಕ್‌ಪಲ್ಲಿ ಪೋಲೀಸ್ ಕಾಲೋನಿಯಲ್ಲಿ ವಸತಿ ಸೌಕರ್ಯವನ್ನು ಕೊಡಲಾಗಿದೆ. ಈ ಹೆಡ್ ಕಾನ್‌ಸ್ಟೇಬಲ್ ಮದ್ಯಪಾನಾಸಕ್ತನೆಂದೂ, ಅತಿಯಾಗಿ ಮದ್ಯವನ್ನು ಸೇವಿಸಿ ನೆರದೊರೆಯವರೊಡನೆ ಮತ್ತು ಇತರರೊಡನೆ ವಿನಾಕಾರಣ ಜಗಳವಾಡುವುದು ಸರ್ವಸಾಮಾನ್ಯವೆಂದು ತಿಳಿದು ಬಂದಿದೆ.

ಇ) ದಿನಾಂಕ 23-2-78ರಂದು ರಾತ್ರಿ ಗಂಟೆ 10-20 ರ ಸಮಯದಲ್ಲಿ ಆತನು ಮದ್ಯವನ್ನು ಸೇವಿಸಿ ತನ್ನ ಸುತ್ತಲಿದ್ದ ಜನರನ್ನು ಬೈಯಲು ಪ್ರಾರಂಭಿಸಿದನೆಂದು ವರದಿಯಾಗಿದೆ. ಸಬ್ ಇನ್‌ಸ್ಪೆಕ್ಟರ್ ಶ್ರೀ ಗೊ.ಪಿ.ಕೃಷ್ಣ ಇವರ ಮಗನಾದ ಶ್ರೀ ಅನಂತಪದ್ಮನಾಭ ಎಂಬಾತನು ಹೆಡ್ ಕಾನ್‌ಸ್ಟೇಬಲ್ ಚಿಕ್ಕಮರಿಯಪ್ಪನೊಡನೆ ಈ ರೀತಿ ಅಸಭ್ಯವಾಗಿ ವರ್ತಿಸಲು ಕಾರಣವೆನೆಂದು ಕೇಳಿದಾಗ ಚಿಕ್ಕಮರಿಯಪ್ಪ ಆತನನ್ನು (ಎಂದರೆ ಶ್ರೀ ಅನಂತಪದ್ಮನಾಭನನ್ನು) ತಲೆಯ ಮೇಲೆ ಚಾಕುವಿನಿಂದ ಹೊಡೆದು ಗಾಯಗೊಳಿಸಿದನೆಂದು ವರದಿಯಾಗಿದೆ. ಈ ಬಗ್ಗೆ ಶ್ರೀ ಅನಂತಪದ್ಮನಾಭ ಕೊಟ್ಟ ದೂರಿನ ಮೇಲೆ ಶಿವಾಜಿನಗರ ಪೋಲೀಸ್ ಠಾಣೆಯಲ್ಲಿ ಹೆಡ್ ಕಾನ್‌ಸ್ಟೇಬಲ್ ಚಿಕ್ಕಮರಿಯಪ್ಪನ ಮೇಲೆ ಭಾರತೀಯ ದಂಡ ಸಂಹಿತೆ ಕಲಂ 324 ರ ಪ್ರಕಾರ ಸಂಖ್ಯೆ 19/19 ಎಂದು ಮೊಕದ್ದಮೆಯನ್ನು ದಾಖಲು ಮಾಡಿಕೊಳ್ಳಲಾಗಿದೆ.

ಈ) ಅದೇ ದಿನ ರಾತ್ರಿ 10-45 ರ ಸಮಯದಲ್ಲಿ ಅನಂತ ಪದ್ಮನಾಭ ಹಾಗೂ ಆತನ ಕೆಲವು ಸ್ನೇಹಿತರು ಬ್ಲಾಕ್‌ಪಲ್ಲಿ ಪೋಲೀಸ್ ಕಾಲೋನಿಯಲ್ಲಿರುವ ತಮ್ಮ ಮನೆಗಳಿಗೆ ಹೋಗುತ್ತಿದ್ದಾಗ ಹೆಡ್ ಕಾನ್‌ಸ್ಟೇಬಲ್ ಚಿಕ್ಕಮರಿಯಪ್ಪ ಅವರನ್ನು ಮತ್ತೆ ಅಶ್ವಿನಿ ಭಾಷೆಯಲ್ಲಿ ಬೈದನೆಂದೂ ವರದಿಯಾಗಿದೆ. ಹೀಗೆ ಅಸಭ್ಯ ರೀತಿಯಲ್ಲಿ ವರ್ತಿಸಬಾರದೆಂದು ಅವರು ಹೇಳಿದಾಗ ಹೆಡ್ ಕಾನ್‌ಸ್ಟೇಬಲ್ ಚಿಕ್ಕಮರಿಯಪ್ಪ ಮತ್ತೆ ಅವರನ್ನು ಬೈದನೆಂದೂ ತಿಳಿದು ಬಂದಿದೆ. ಇದರಿಂದ ಕೋಪಗೊಂಡ ಶ್ರೀ ಅನಂತ ಪದ್ಮನಾಭ ಮತ್ತು ಇತರರು ಚಿಕ್ಕಮರಿಯಪ್ಪನನ್ನು ಹೊಡೆದರೆಂದೂ ತತ್ ಪರಿಣಾಮವಾಗಿ ಅವನಿಗೆ 2 ಗಾಯಗಳು ಆದವು ಎಂದು ತಿಳಿದು ಬಂದಿದೆ. ಚಿಕ್ಕಮರಿಯಪ್ಪನ ದೂರಿನ ಮೇಲೆ ಶಿವಾಜಿನಗರ ಪೋಲೀಸ್ ಠಾಣೆಯಲ್ಲಿ ಭಾರತೀಯ ದಂಡ ಸಂಹಿತೆ ಕಲಂ 324 ಹಾಗೂ 324 ರ ಪ್ರಕಾರ ಆಪರಾಧ ಸಂಖ್ಯೆ 19/19 ಎಂದು ಮೊಕದ್ದಮೆಯನ್ನು ದಾಖಲು ಮಾಡಿಕೊಳ್ಳಲಾಗಿದೆ.

ಉ) ಚಿಕ್ಕಮರಿಯಪ್ಪನನ್ನು ತಕ್ಷಣ ಬಾರಿಂಗ್ ಆಸ್ಪತ್ರೆಗೆ ಕಳುಹಿಸಲಾಯಿತು. ವೈದ್ಯಾಧಿಕಾರಿಗಳು ಆಸ್ಪತ್ರೆಯ ಆಕ್ಸಿಜೆಂಟ್ ರಿಜಿಸ್ಟ್ರಾರ್‌ನಲ್ಲಿ ಹೆಡ್ ಕಾನ್‌ಸ್ಟೇಬಲ್‌ನ ಬಾಯಿಯಿಂದ ಮಧ್ಯದ ವಾಸನೆ ಬರುತ್ತಿತ್ತು ಎಂದು ಬರೆದಿದ್ದಾರೆ. (ತನ್ನ ದೂರಿನಲ್ಲಿ ಹೆಡ್ ಕಾನ್‌ಸ್ಟೇಬಲ್ ಚಿಕ್ಕಮರಿಯಪ್ಪನು ತಾನು ರಾತ್ರಿ 10-20 ರ ಹೊತ್ತಿಗೆ ಕಾರ್ಟರ್ ಬಾಟಲ್ ಪ್ರಾಂಥಿಯನ್ನು ಸೇವಿಸಿದ್ದೇನೆಂದು ಹೇಳಿದ್ದಾನೆ) ಅಲ್ಲಿ ಆತನನ್ನು ಹೊರ ರೋಗಿಯಾಗಿ ಚಿಕಿತ್ಸೆಗೆ ಒಳಪಡಿಸಿ ಮನೆಗೆ ಕಳುಹಿಸಲಾಯಿತು. ಮಾರನೆಯ ದಿವಸ ಆತನು ಆಸ್ಪತ್ರೆಗೆ ಮತ್ತೆ ಹೋದಾಗ ಆತನನ್ನು ಒಕ್ಕರೋಗಿಯಾಗಿ ಸೇರಿಸಿಕೊಳ್ಳಲಾಯಿತು.

ಊ) ಶ್ರೀ ಅನಂತಪದ್ಮನಾಭ ಹಾಗೂ ಶ್ರೀ ಚಿಕ್ಕಮರಿಯಪ್ಪ ಇವರಿಬ್ಬರಿಗೂ ಆದ ಗಾಯಗಳ ವಿವರ ಈ ಕೆಳಕಂಡಂತೆ ಇದೆ.

ಶ್ರೀ ಅನಂತಪದ್ಮನಾಭ ಇವರಿಗೆ ಆದ ಗಾಯ :

“A small cut wound 4/1 cm over the back of the head about 1 from the left perital prominence.

ಹೆಡ್ ಕಾನ್‌ಸ್ಟೇಬಲ್ ಚಿಕ್ಕಮರಿಯಪ್ಪ ಇವರಿಗೆ ಆದ ಗಾಯಗಳ ವಿವರ :

1) A lacerated wound about $\frac{1}{2}$ cm in the right frontal bone, near the vertex.

2) A contusion in right cheek, maxillary region.

3) A small cut wound in the right orbital region.

4) Oval shaped right pupil in the sub-conjunctival side Haemorrhage.

5) A $\frac{1}{2}$ " cut wound in the upper lip on the left side.

6) A horizontal cut $1\frac{1}{2}$ " injury about 1" length in size, fresh bleeding present and exposing muscles, present in the right posterior aspect of right leg just below the popliteal fossa.

7) Multiple abrasions seen in the right upper arm and in front of the chest, in the left thigh.

ಮಂ) ಈ ಪ್ರಕರಣದಲ್ಲಿ ಕಂಡು ಬರುವುದೇನೆಂದರೆ, ಹೆಡ್‌ಕಾನ್‌ಸ್ಟೇಬಲ್ ಚಿಕ್ಕಮರಿಯಪ್ಪನ ಮೇಲೆ ಯಾವ ಗೂಂಡಾಗಳು ಹಲ್ಲೆ ಮಾಡಿಲ್ಲ. ಮದ್ಯದ ಅಮಲಿನಲ್ಲಿ ಆತನು ಪೊಲೀಸ್ ಕಾಲೋನಿಯಲ್ಲಿ ಕೆಲವು ನಿವಾಸಿಗಳೊಡನೆ ಅಸಭ್ಯ ರೀತಿಯಲ್ಲಿ ವರ್ತಿಸುತ್ತಿದ್ದುದರಿಂದ ಹಾಗೂ ಶ್ರೀ ಅನಂತಪದ್ಮನಾಭ ಅವರ ಮೇಲೆ ನಿರ್ನಾಕಾರಣ ಹಲ್ಲೆ ಮಾಡಿದ್ದರಿಂದ ಪ್ರತಿಕಾರ ರೂಪವಾಗಿ ಚಿಕ್ಕಮರಿಯಪ್ಪನನ್ನು ಅನಂತಪದ್ಮನಾಭ ಮತ್ತು ಇತರರು ಹೊಡೆದಿದ್ದಾರೆ.

ಎ) ಈ ಹೆಡ್‌ಕಾನ್‌ಸ್ಟೇಬಲ್ ಆಗಾಗ್ಗೆ ಕಛೇರಿಗೆ ಗೈರುಹಾಜರಿ ಆಗುತ್ತಿದ್ದ ನೆಂದೂ ಆತನನ್ನು ಎಷ್ಟೂ ಬಾರಿ ಅಮಾನತ್ತಿನಲ್ಲಿಡಲಾಗಿದೆಯೆಂದೂ ಹಾಗೂ ಈತನ ಮೇಲೆ ಅಸಭ್ಯ ವರ್ತನೆ ಆಪಾದನೆ ಮೇಲೆ ಇಲಾಖಾ ವಿಚಾರಣೆಗಳು ನಡೆದಿವೆಯೆಂದೂ ತಿಳಿದು ಬಂದಿದೆ.

ಶ್ರೀ ಧರ್ಮಸಿಂಗ್. — ಮಾನ್ಯ ಅಧ್ಯಕ್ಷರೇ, ಔಪಚಾರಿಕ ನಿಯಮದ ಮೇರೆಗೆ ನಾನು ಪ್ರಶ್ನೆಯನ್ನು ನಮ್ಮ ಜೇವರ್ಗಿ ತಾಲ್ಲೂಕಿನ ಬಗ್ಗೆ ಕೇಳಬೇಕಾಗಿತ್ತು. ಆದರೆ ಇಲ್ಲಿ ಸಂಬಂಧಪಟ್ಟ ಮಂತ್ರಿಗಳೇ ಇಲ್ಲ. ನಾನು ಹೇಗೆ ಕೇಳುವುದು.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಸಂಬಂಧಪಟ್ಟ ಇಲಾಖೆಯ ಮಂತ್ರಿಗಳು ಇಲ್ಲಿ ಇಲ್ಲದಿದ್ದರೂ ಅವರ ಪರವಾಗಿ ಹಾಗೂ ಸರ್ಕಾರದ ಪರವಾಗಿ ಬೇರೆ ಮಂತ್ರಿಗಳು ಉತ್ತರ ಕೊಡುತ್ತಾರೆ.

ಶ್ರೀ ಧರ್ಮಸಿಂಗ್. — ಎಲ್ಲರ ಪ್ರಶ್ನೆಗಳಿಗೂ ಒಬ್ಬರೇ ಮಂತ್ರಿಗಳು ಉತ್ತರ ಕೊಟ್ಟರೆ ಇದು ಸರಿಯಾಗಿರುವುದಿಲ್ಲ.

ಅಧ್ಯಕ್ಷರು. — ಎಲ್ಲಾ ಮಂತ್ರಿಗಳನ್ನು ಇಲ್ಲೇ ಬಂದು ಇರಬೇಕು ಎಂದು ನಾವು ಇನ್‌ಸಿಸ್ಟ್ ಮಾಡುವುದು ಸರಿಯಲ್ಲ. ಏಕೆಂದರೆ ಅವರು ಕೌನ್ಸಿಲ್‌ನಲ್ಲಿ ಬೇರೆ ಉತ್ತರ ಕೊಡಬೇಕಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಸಭಾಧ್ಯಕ್ಷರೇ, ಇದು ಬಹಳ ಸೀರಿಯಸ್ ಆದ ವಿಚಾರ.

ಅಧ್ಯಕ್ಷರು. — ಮಾನ್ಯ ಬಂಗಾರಪ್ಪನವರೇ, ಮುಂದಿನ ಸಾರಿ ನಾವು ಮತ್ತು ನೀವು ಕೂಡಿ ಮಾತನಾಡಿ ಸುಯಾದ ರೀತಿಯಲ್ಲಿ ವ್ಯವಸ್ಥೆ ಮಾಡೋಣ. ಈಗ ತಾವು ಸ್ವಲ್ಪ ಸಹಕರಿಸಬೇಕು.

ಶ್ರೀ ಎಸ್. ಬಂಗಾರಪ್ಪ. — ಏನೋ ೩-೪ ಸಾರಿ ಮಂತ್ರಿಗಳು ಸರಿಯಾದ ಸಮಯದಲ್ಲಿ ಇರಲಿಲ್ಲ ಎಂದರೆ ಪರವಾಗಿಲ್ಲ. ಆದರೆ ಈ ಮಂತ್ರಿಗಳು ಯಾವಾಗಲೂ ಸದನದಲ್ಲಿ ಇರುವುದೇ ಇಲ್ಲ. ಇದಕ್ಕೆ ಒಂದು ಮಿತಿ ಇರಬೇಕು.

ಅಧ್ಯಕ್ಷರು. — ಇದರ ಬಗ್ಗೆ ಎಲ್ಲರೂ ಕುಳಿತು ವಿಚಾರ ಮಾಡೋಣ.

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಸಭಾಧ್ಯಕ್ಷರೇ, ತಮ್ಮ ಮೇಲೆ ಅಪಾರವಾದ ಗೌರವ ಇದೆ. ಎಲ್ಲಾ ಮಂತ್ರಿಗಳ ಪರವಾಗಿ ಒಬ್ಬರೇ ಮಂತ್ರಿಗಳು ಉತ್ತರ ಕೊಡುವುದಾದರೆ ಉಳಿದ ಮಂತ್ರಿಗಳು ಏತಕ್ಕೆ ಬೇಕು ?

ಅಧ್ಯಕ್ಷರು. — ಅವರನ್ನು ಇನ್ನು ಮೇಲೆ ಅದಷ್ಟು ಮಟ್ಟಿಗೆ ಇಲ್ಲೇ ಇರುವಂತಹ ವ್ಯವಸ್ಥೆ ಮಾಡೋಣ.

ಶ್ರೀ ಎಸ್. ಬಂಗಾರಪ್ಪ. — ಅಧ್ಯಕ್ಷರೇ, ಈಗ ಹೌಸ್‌ನ್ನು ಸ್ವಲ್ಪಕಾಲ ಅಡ್ಡಹರಿಸಿ ಮಾಡಿ ನಾವೆಲ್ಲಾ ಕೌನ್ಸಿಲ್‌ಗೆ ಹೋಗಿ ನೋಡೋಣ, ಅಲ್ಲಿ ಎಲ್ಲಾ ಮಂತ್ರಿಗಳು ಇರುತ್ತಾರೆ, ಆದರೆ ಇಲ್ಲಿ ಏಕೆ ಅವರು ಇರಬಾರದು ?

ಅಧ್ಯಕ್ಷರಂ.—ಮಾನ್ಯ ಬಂಗಾರಪ್ಪನವರೇ, ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸಾಮಾನ್ಯವಾಗಿ ಎಲ್ಲಾ ಮಂತ್ರಿಗಳು ಸದನದಲ್ಲಿ ಇರಬೇಕು. ಕೆಲವು ಸಂದರ್ಭಗಳಲ್ಲಿ ಮಂತ್ರಿಗಳು ಸದನದಲ್ಲಿ ಇಲ್ಲದೆ ಇದ್ದಲ್ಲಿ ಯಾವುದೇ ಮಂತ್ರಿಗಳು ಅವರ ಪರವಾಗಿ ಉತ್ತರವನ್ನು ಕೊಡಬಹುದು.

ಶ್ರೀ ಬಿ. ಬಸವಲಿಂಗಪ್ಪ.—ಅಧ್ಯಕ್ಷರೇ, ತಾವು ದೊಡ್ಡವರಂ, ಇವತ್ತು ಅಧಿವೇಶನದ ಕೊನೆದಿನ ಈ ಕೊನೆ ದಿವಸ ನಿಮಗೆ ಕೊಂದರೆ ಕೊಡಬೇಕು ಎಂಬ ಉದ್ದೇಶ ನಮಗೆ ಇಲ್ಲ. ಆದರೆ ಒಂದು, ವಿಷಯ, ಈ ಸದನದಲ್ಲಿ ಮಂತ್ರಿಗಳು ಇರುವುದೇ ಇಲ್ಲ. ನಾನು ಬೆಳಿಗ್ಗೆಯಿಂದ ನೋಡುತ್ತಿದ್ದೇನೆ, ಇಲ್ಲಿ ಕೆಲವರು ಮಾತ್ರ ಮಂತ್ರಿಗಳು ಇದ್ದಾರೆ ಇದು ಸರಿಯಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಬಸವಲಿಂಗಪ್ಪನವರಂ ನಮ್ಮೆಲ್ಲರಿಗಿಂತ ಹಿರಿಯ ಸದಸ್ಯರಂ ಆದ್ದರಿಂದ ಅವರಂ ನಮಗೆ ಬುದ್ಧಿವಾದ ಹೇಳಿ ಸರಿಯಾದ ದಾರಿಯಲ್ಲಿ ನಮ್ಮನ್ನು ತೆಗೆದುಕೊಂಡು ಹೋಗುತ್ತಾರೆಯೆಂದು ನಾನು ತಿಳಿದುಕೊಂಡಿದ್ದೇನೆ. ಈ ಸಿಟಿಬರ ನಿಯಮದ ಮೇರೆಗೆ ಈ ಸಭೆಯಲ್ಲಿ ವಿಚಾರಗಳು ಪ್ರಸ್ತಾಪಕ್ಕೆ ಬಂದಾಗ, ಅದರ ಬಗ್ಗೆ ಸಂಬಂಧಪಟ್ಟ ಮಂತ್ರಿಗಳಿಗೆ ಕೇವಲ ೧೦ ನಿಮಿಷಗಳ ಮೊದಲು ಗೊತ್ತಾಗುತ್ತದೆ.

ಶ್ರೀ ಎಸ್. ಆರ್. ಬಂಗಾರಪ್ಪ.—ಮೊದಲೇ ನೋಟೀಸ್‌ನ್ನು ನಾವು ಕೊಟ್ಟಿರುವುದಿಲ್ಲವೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಅದಂ ನಮ್ಮ ಕೈಗೆ ಬರುವಷ್ಟರಲ್ಲಿ ಬಹಳ ಲೇಟ್ ಆಗಿರುತ್ತದೆ. ಆದುದರಿಂದ ಉತ್ತರ ಕೊಡಲು ಕೆಲವು ಸಾರಿ ಆಗುವುದಿಲ್ಲ. ಆದುದರಿಂದ ನಾನು ಮನವಿ ಮಾಡಿ ಕೊಳ್ಳುವುದು ಇಷ್ಟೇ, ಈ ಸಭೆಯಲ್ಲಿ ಪ್ರಸ್ತಾಪ ಮಾಡುವ ವಿಷಯಗಳ ಬಗ್ಗೆ ಉತ್ತರ ಕೊಡತಕ್ಕಂತ ಮಂತ್ರಿಗಳು ಆದಷ್ಟು ಮಟ್ಟಿಗೆ ಇಲ್ಲೇ ಇರುವಂತಹ ವ್ಯವಸ್ಥೆ ಮಾಡುತ್ತೇವೆ. ಕೆಲವು ಸಂದರ್ಭಗಳಲ್ಲಿ ಮಾತ್ರ ಸಂಬಂಧಪಟ್ಟವರ ಪರವಾಗಿ ಇತರೇ ಮಂತ್ರಿಗಳು ಉತ್ತರ ಕೊಡುತ್ತಾರೆ, ಆದುದರಿಂದ ಮಾನ್ಯ ಸದಸ್ಯರಂ ಸಹಕರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಜೇವರ್ಗಿ ತಾಲ್ಲೂಕಿನ ಹಳ್ಳಿಗಳಿಗೆ ವಿದ್ಯುಚ್ಛಕ್ತಿಯನ್ನು ಆರ್.ಇ.ಸಿ.

ಯೋಜನೆಯಲ್ಲಿ ಒದಗಿಸುವ ಬಗ್ಗೆ.

ಶ್ರೀ ಧರಮ್‌ಸಿಂಗ್ ನಾರಾಯಣಸಿಂಗ್.—ಮಾನ್ಯ ಅಧ್ಯಕ್ಷರೇ, ನಮ್ಮ ಜೇವರ್ಗಿ ತಾಲ್ಲೂಕಿನಲ್ಲಿ ೧೫೫ ಹಳ್ಳಿಗಳಿವೆ. ಮೊನ್ನೆ ಕೂಡಾ ಏನೇ ತಾರೀಖಿನ ದಿವಸ ನಾನು ಡೆಪುಟಿ ಮೇಂಟ್ ಕಮಿಟಿ ಮೀಟಿಂಗ್‌ಗೆ ಹೋಗಿದ್ದೆ. ಆರ್.ಇ.ಸಿ. ಸ್ಕೀಮ್‌ನಲ್ಲಿ ೨೬ ಹಳ್ಳಿಗಳು ಉಳಿದಿವೆ. ಈ ಉಳಿದ ಹಳ್ಳಿಗಳ ಬಗ್ಗೆ ಮೊದಲು ಕೂಡಾ ನಾನು ೬ ತಿಂಗಳ ಹಿಂದೆ, ಸಂಬಂಧಪಟ್ಟಂತಹ ಚೀಫ್ ಇಂಜಿನೀಯರ್‌ರವರಿಗೆ, ಹೇಳಿದೆ. ಇದನ್ನು ಕೂಡಾ ರೆಸೂಲ್ಯೂಶನ್ ಮಾಡಿ ಕಳುಹಿಸಿಕೊಂಡಿ ಎಂದು ಹೇಳಿದೆ. ಆದರೆ ಅವರು ಮಾಡಿಲ್ಲ. ಈಗ ಆಸಿಸ್ಟಂಟ್ ಎಕ್ಸಿಕ್ಯೂಟಿವ್ ಇಂಜಿನೀಯರ್‌ರವರಂ ಬೇರೆ ಹೇಳುತ್ತಾರೆ. ಮಾನ್ಯ ಮಂತ್ರಿಗಳು ದಯವಿಟ್ಟು ಕೇಳಬೇಕು, ಮೊನ್ನೆಯ ಚುನಾವಣೆಯಲ್ಲಿ ಇಲ್ಲಿಯ ಕೆಲವು ಹಳ್ಳಿಯವರಂ, ತಮಗೆ ಲೈಟ್ ಆಗಿಲ್ಲ, ವಿದ್ಯುಚ್ಛಕ್ತಿ ದೀಪಗಳನ್ನು ಕೊಟ್ಟಿಲ್ಲ ಎಂದು ಹೇಳಿ ಚುನಾವಣೆಯನ್ನು ಬ್ಯಾಕಾಟ್ ಮಾಡಿದ್ದರು. ಅದಕ್ಕೆ ಮೊದಲು ಕೂಡಾ ರಿಪ್ರೆಸೆಂಟೇಶನ್ ಮಾಡಿದ್ದೆ. ಈಗ ಆರ್.ಇ.ಸಿ. ಸ್ಕೀಮ್ ಬರಬೇಕಾಗಿದೆ. ಈಗಾಗಲೇ ಗುಲರ್ಗದಿಂದ ಇದರ ಬಗ್ಗೆ ಎಲ್ಲಾ ಕಡಿತಗಳೂ ಇಲ್ಲಿಗೆ ಬಂದು ಮುಟ್ಟಿದೆ. ೬ ತಿಂಗಳಿಂದ ಇಲ್ಲಿಯೇ ಬಿದ್ದಿದೆ. ಇದಕ್ಕೆ ತಾವು ದಯಮಾಡಿ ರೀಜಿಸಲ್ ಅಫೀಸಿಗೆ ಕಳುಹಿಸಿಕೊಟ್ಟರೆ, ಆರ್.ಇ.ಸಿ. ನವರು ಮಂಜೂರು ಮಾಡಿ ಕಳುಹಿಸುತ್ತಾರೆ. ಇಲ್ಲದಿದ್ದರೆ ಮತ್ತೆ ತೊಂದರೆಯಾಗುತ್ತದೆ.

ಈಗ ನಮ್ಮಲ್ಲಿ ೨೬ ಹಳ್ಳಿಗಳು ಉಳಿದಿವೆ. ಅವುಗಳ ಬಗ್ಗೆ ಸರ್ಕಾರ ತೀವ್ರ ಕ್ರಮ ತೆಗೆದುಕೊಳ್ಳಬೇಕು. ಅದಕ್ಕಾಗಿ ಸಂಬಂಧಪಟ್ಟ ಮಂತ್ರಿಗಳು ಕೂಡಾ ಇಲ್ಲಿ ಇರುವುದರಿಂದ ಅವರಿಗೆ ನೇರವಾಗಿ ವಿಷಯವನ್ನು ಹೇಳುತ್ತಿದ್ದೇನೆ. ಆದುದರಿಂದ ದಯವಿಟ್ಟು ಇದರ ಬಗ್ಗೆ ತೀವ್ರಗಮನ ಹರಿಸಬೇಕೆಂದೇ ತಮ್ಮ ಮೂಲಕ ಕೇಳಿಕೊಳ್ಳುತ್ತಿದ್ದೇನೆ.